



ಅಲಂಕಾರಿ ಔಷಧೀಯ ಸಸ್ಯ-ಪಗೋಡ

- ಡಾ. ಸತ್ಯ

ಗೋಸಂಹಿಗೆ, ದೇವಗಣಗಲು, ಕಾಡು ಸಂಹಿಗೆ, ಮೋಗಗಣಿಗಿಲು ಮತ್ತು ಪಗೋಡ ಎಂಬ ಆಡು ಭಾಷೆಯ ನಾನಾ ಹೆಸರುಗಳಿರುವ ಪುಟ್ಟ ಮರವಿದು. ಇಂದು ನಾನಾ ರೀತಿಯ ಹೂ ಬಿಡುವ ಕುಬ್ಜ ಕಾಯದ ಅಂದದ ಅಲಂಕಾರಿ ಸಸ್ಯವಾಗಿ ನರ್ಸರಿಗಳಲ್ಲಿ ಇದು ಲಭ್ಯ. ವಾಸ್ತವವಾಗಿ ಇದು ಕಾಡು ಮರ. ಬೋನ್ಸಾಯಿಯ ಕುಬ್ಜ ರೂಪದಲ್ಲಿ ಮಾತ್ರ ಅಲ್ಲ. ಹಾಗೇ ಜಿಟ್ಟರೆ ಸುಮಾರು ನಾಕಾರು ಮೀಟರ್ ಬೆಳೆಯಬಲ್ಲ ಮರ. ಇದರ ಪುನರುತ್ಪತ್ತಿಗೆ ಬಹಳ ಶ್ರಮ ಬೇಕಿಲ್ಲ. ಬಲತ ರೆಂಬೆ ನೆಟ್ಟರೆ ಅಲಾಜಾಲವಾಗಿ ಇದು ಜಿಗುರಿಕೊಳ್ಳುತ್ತದೆ. ರೈತರು ಇದನ್ನು ಜೈವಿಕ ಬೇಲಿಯಾಗಿ ಸಹ ಬಳಸಲು ಅನುಕೂಲವಿದೆ. ಮರದ ರೆಂಬೆ, ಎಲೆ, ಕಾಂಡವು ಬಳ ಬಳನೆ ಸುರಿಸುವ ತೀಕ್ಷ್ಣ ಹಾಲು ಗೆದ್ದಲು ನಿರೋಧಕ. ಗೆದ್ದಲು ಬರುವ ಜಾಗಕ್ಕೆ, ಗಿಡಗಳ ಬುಡದ ಮಣ್ಣಿಗೆ, ಎಕ್ಕದ ಗಿಡದ ಅಥವಾ ಪಗೋಡ ಮರದ ಹಾಲು ಸೋಕಿಸಿದರೆ ಗೆದ್ದಲು ನಿರ್ನಾಮ. ಅಂತಹ ಜೈವಿಕ ಬಳಕೆಗಳ ಪಗೋಡ ಮರ ಅಪರೂಪದ ಔಷಧಿ ಬಳಕೆ ಸಹ ಹೊಂದಿದೆ.

ಹಿಂದೆ ಬಳ ಮತ್ತು ಕೆಂಪು ಹೂಗಳ ಕಾಡು ಜಾತಿಯ ಪಗೋಡ ಮರ ಕಾಣಬಹುದಾಗಿತ್ತು. ಇಂದು ಸಂಕರಿತ ಸುಧಾರಿತ ತಳಿಗಳ ನಾನಾಬಣ್ಣ ಮತ್ತು ನಾನಾಗಾತ್ರದ ಕಿರಿಹಿರಿಯ ಹೂಗಳ ಪಗೋಡ ಗಿಡ ವೈವಿಧ್ಯ ನರ್ಸರಿಗಳಲ್ಲಿ ಲಭ್ಯ. ರೆಂಬೆ ತುದಿಯಲ್ಲಿ ಗುಂಪುಗಟ್ಟುವ ಉದ್ದನೆ ಕಡು ಹಸಿರು ಎಲೆ. ಎಲೆ ಉದುರಿದರೂ ತೊಟ್ಟಿನ ಗುರುತು ಮೂಡುವ ದುಂಡನೆ ತೋಳನ ರೀತಿಯ ಮಿದು ರೆಂಬೆ ಕೊಂಬೆ. ಗೊಂಚಲು ಗೊಂಚಲಾಗಿ ಮೂಡುವ ಐದು ಪಕಳೆಯ ನರುಗಂಹಿನ ಸುಂದರ ಹೂ. ಸಸ್ಯ ಶಾಸ್ತ್ರಜ್ಞ ಗ್ಯಾಂಬಲ್ ಹೇಳುವಂತೆ ಪಗೋಡ ಮರದ ಮೂಲ ಅಮೆರಿಕೆ. ಇದು ನಮ್ಮ ದೇಶಕ್ಕೆ ಕಾಲರಿಸಿ ಕೆಲ ಶತಮಾನ ಮಾತ್ರ ಸಂದಿರಬಹುದು. ಆದರೆ ನಮ್ಮ ನೆಲದಲ್ಲಿ ಈ ವಿದೇಶಿ ಮರ ಬಹಳ ಆರೋಗ್ಯದಿಂದ ಬೆಳೆಯುವುದನ್ನು ಕಾಣಬಹುದು. ಸಾಮಾನ್ಯವಾಗಿ ಬೌದ್ಧಆಲಯ, ಜಿನಾಲಯ, ಪೂಜಾಸ್ಥಳಗಳಲ್ಲಿ ಪಗೋಡ ಮರ ಬೆಳೆಸುತ್ತಿದ್ದರಂತೆ. ಅಂತಹ ಮಂದಿರಗಳಿಗೆ ಪಗೋಡ ಎಂಬ ಹೆಸರಿದೆ. ಹಾಗಾಗಿ ಅಲ್ಲ ಈ ಮರ

ಲಭ್ಯವಿರುವುದರ ದೆಸೆಯಿಂದ ಇದನ್ನು ಪಗೋಡ ಮರವೆಂದೇ ಗುರುತಿಸಿದರು. ಆ ಹೆಸರೇ ಶಾಶ್ವತವಾಗಿ ಅಂಟಿಕೊಂಡಿತು. ಎಪೊಸ್ಮೆನೇಸೀ ಕುಲದ ಬಂಧು ಈ ಸಸ್ಯ. ಲ್ಯಾಟಿನ್ ಹೆಸರು ಪ್ಲುಮೇರಿಯಾ ಆಲ್ಬಾ ಅಥವಾ ಪ್ಲುಮೇರಿಯಾ ರುಬ್ರಾ..

ಮರ ಬಳಕೆಯ ಮಾದರಿಗಳು

೧. ಮರದ ತೊಗಟೆ, ಎಲೆ, ಹಾಲು, ಬೇರು ಬಲು ಕಿರಿ ಪ್ರಮಾಣದಲ್ಲ ನೀಡಿದರೂ ತೀವ್ರ ವಿರೇಚಕ.

೨. ರುತ್ರಿ ಹುಣ್ಣು ಎಂಬ ನಾಣ್ಯದಾಕಾರದ ಗಾಯ, ಗಾದರಿಗೆ ಮರ ಸುರಿಸುವ ಹಾಲು ಹಚ್ಚುತ್ತಾರೆ.

೩. ಮುಟ್ಟಿನ ತೊಂದರೆ, ಗುಹ್ಯ ಲೈಂಗಿಕರೋಗ ಮತ್ತು ಹಳೆಯ ಜ್ವರದ ಪರಿಹಾರಕ್ಕೆ ಚಕ್ಕೆ ಕಷಾಯದ ಬಳಕೆ ಇದೆ.

೪. ಚಕ್ಕೆ ಕಷಾಯದ ತೊಳೆಯುವಿಕೆಯಿಂದ ಸರ್ಪಸುತ್ತಿನ ತೀವ್ರತೆ ನೋವು ಪರಿಹಾರ.

೫. ಕಾಯ ಗರ್ಭಾತಕ. ಬೀಜ ರಕ್ತ ಹೆಪ್ಪುಗಟ್ಟಿಸಲು ಸಹಕಾರಿ. ಹೂ ಭೇದಿ ಪರಿಹಾರಿ. ಹಸಿವೆ ಹೆಚ್ಚಿಸುತ್ತದೆ.

೬. ಎಲೆಯ ರುಟನ್ ಅಂಶ ರಕ್ತ ಹೆಪ್ಪುಗಟ್ಟುವ ಕ್ರಿಯೆ ತಡೆಯುವುದು. ಬೇರಿನ ರಾಸಾಯನಿಕ ಪ್ಲಮೆರೈಡು ಪ್ರಬಲ ಮಿಣಿಜೀವಿ ನಾಶಕ.
